



ट्रक में फंसकर बच्चा घिसटता चला गया, मौके पर मौत

मंडला, देशबन्धु। अंजनिया रोड पर सरईटोला के समीप ट्रक ने बच्चे को टक्कर मार दी. टक्कर लगने से बच्चा ट्रक के अगले हिस्से में फंस गया, जिसे ट्रक चालक घसीटते हुए ले गया. हादसे में बच्चे के शरीर पर गंभीर चोटें आने से मौत हो गई।

बताया गया है कि अंजनिया निवासी सोनू उम्र 11 वर्ष हेयर सैलून से बाल कटवाकर घर जाने के लिए निकला. सरईटोला रोड पर मोड़ के पास डोलोमाइट से भरे ट्रक ने टक्कर मार दी. ट्रक की टक्कर लगते ही बच्चा फंस गया, जिसे ट्रक चालक घसीटते हुए ले गया, हादसे में बच्चे को कमर का हिस्सा बुरी तरह क्षतिग्रस्त हो गया, जिससे बच्चे की मौके पर ही मौत हो गई. आसपास के लोगों सहित राह चलते लोगों में चीखपुकार मच गई।

जिसपर चालक ट्रक छोड़कर भाग निकला. लोगों ने बच्चे को तत्काल शासकीय अस्पताल पहुंचाया, जहां पर डाक्टरों ने भी जांच के बाद बच्चे को मृत घोषित कर दिया. खबर मिलते ही पुलिस अधिकारी मौके पर पहुंच गए थे. जिन्होंने पुछताछ की तो पता चला कि बच्चे के माता-पिता नागपुर में काम करते हैं, बच्चा अपनी दादी के साथ सरईटोला गांव में रहता है. खबर मिलते ही परिजन भी मौके पर पहुंच गए थे, जिन्होंने बच्चे को इस हालत में देखा तो फूट-फूटकर रोए. पुलिस ने शव को पोस्टमार्टम के लिए भेजकर फरार ट्रक चालक की तलाश शुरू कर दी है।

सार-समाचार



सब जूनियर बालक फुटबॉल टीम का हुआ चयन

मंडला, देशबन्धु। मध्यप्रदेश फुटबॉल संघ के द्वारा सब जूनियर बालक वर्ग की फुटबॉल प्रतियोगिता 5 जुलाई से 10 जुलाई के बीच प्रारम्भ होना है। जिसको लेकर जिला फुटबॉल संघ मंडला के द्वारा 29 जून को महात्मा गांधी स्टेडियम मंडला में चयन ट्रायल लिया गया। जिसमे मंडला जिले के मोहागांव, नैनपुर, मंडला, मवाई, घुघरी के सभी विकासखण्ड के 60 खिलाड़ियों ने चयन प्रक्रिया में शामिल हुए थे। जिसमे मंडला डी.एफ.ए की टीम का चयन किया गया। जिससे आगामी होने वाली प्रतियोगता में मंडला डी.एफ.ए.टीम के अच्छे प्रदर्शन के लिए जिला फुटबाल संघ के डॉ. दिलीप शर्मा, सचिव अनिल सोनी, सुनील दुबे, राजेश पाठक, भीष्म द्विवेदी, अनूप वासल, सत्यनारायण अग्रवाल, सुनील सराफ, चंद्रेश खरे, वेद प्रकाश कुलस्ते षोल्डीष, स्वामी शारदातमानन्द, मतीन खान, अभिनव जैन, जावेद खान, समीर बाजपेई, महेंद्र श्रीवास, फुटबॉल कोच-पंकज उसराटे, पवन नंदा, अभिषेक यादव, मुजवी हसन, देवेंद्र सरोते, प्रथम चैकसे, कुशल भवेली सहित नगर के सभी खेल प्रेमियों ने भविष्य में अच्छे प्रदर्शन के लिए शुभकामनाएं दी।

माताजी की ससंध भव्य शोभायात्रा

मंडला, देशबन्धु। आज आर्यिका मां विमल मति माता जी का ससंध भव्य शोभा यात्रा के माध्यम से पड़ाव जैन मंदिर जी में आगवानी हुई और चार्तुमास का सौभाग्य प्राप्त हुआ। आज आर्यिका मां विमल मति माता जी और आर्यिका मां निर्मल मति माता जी ने अपनी मंगलमय देशना से समाज के सभी श्रावको को ओत प्रोत किया। मंडला नगर के गौरव बाल ब्रह्मचारी अभय भैया जी के निर्देशन व सानिध्य में समाज की सभी कमेटियो आदि ने मंगलाचरण शास्त्र भेंट आचार्य श्री की पूजन अनावरण आचार्य श्री विद्यासागर जी महाराज के 58 वें दीक्षा दिवस को बडी धूमधाम से मनाया। माताजी ने बताया कि गुरुजी ने हमे प्रतिभास्फली हतकरथा चलचरखा आदि के माध्यम से वेरोजगारों को रोजगार और अहिंसामय बना दिया। अपने शिष्यों को बहुत योग्य बना दिया। उन के सन्ममरण सुनाते सुनाते माता जी ने बताया कि गुरुजी 6 भव से मुनि पद धारण कर रहे थे और इस भव में आचार्य पर समस्त जीवों को शिक्षा दीक्षा देकर योग्य बना दिया।

सोनाली देव की अवकाश अवधि में संयुक्त कलेक्टर सीएल वर्मा होंगे एसडीएम बिछिया

मंडला, देशबन्धु। अनुविभागीय अधिकारी राजस्व बिछिया सुश्री सोनाली देव 7 जुलाई से 15 जुलाई 2025 तक अर्जित अवकाश पर रहेंगी। सुश्री सोनाली देव भाग्यसे की अवकाश अवधि में संयुक्त कलेक्टर मंडला श्री सीएल वर्मा को अपने कार्य के साथ-साथ अनुविभागीय अधिकारी राजस्व/अनुविभागीय दंडाधिकारी बिछिया का संपूर्ण कार्य संपादित किए जाने के आदेश दिए गए हैं।

शासकीय आईटीआई मंडला में अप्रेंटिसशिप मेला दो जुलाई को

मण्डला,देशबन्धु। 2 जुलाई को शासकीय आईटीआई मंडला में प्रातः 10 बजे से टाटा मोटर्स सांणद गुजरात के लिए अप्रेंटिसशिप मेला का आयोजन किया जायेगा। इस मेले में सभी 10वीं, 12वीं, आईटीआई पास एवं आईटीआई के फाइनल ईयर के अभ्यर्थी भी सम्मिलित हो सकते हैं। कंपनी द्वारा चयनित अभ्यर्थियों को 14649 रुपये प्रतिमाह स्टायपेंड, बोनस 2500 रुपये, फ्री कैन्टीन एवं अन्य सुविधाएं दी जायेंगी। इच्छुक अभ्यर्थी उक्त दिनांक को अपने शैक्षणिक दस्तावेज 10वीं, 12वी आईटीआई के मार्कशीट, आधार कार्ड के साथ उपस्थित होंवें।

एमपी हाउसिंग को भूमि आवंटन के संबंध में आपत्ति/दावा 15 दिवस के भीतर आर्मात्रित

मंडला, देशबन्धु। कार्यालय मप्र गृह निर्माण एवं अधोसंरचना विकास मण्डल मण्डला द्वारा शासकीय भूमि आबंटन हेतु ग्राम गौँझी रैयत, पहनं 54, राणिम मण्डला स्थित शासकीय भूमि ख.नं. 64/2/4 रकबा 0.390 हे. की मांग करने संबंधी आवेदन न्याया.कले. मण्डला के समक्ष प्रस्तुत किया गया है। न्यायालय तहसील मंडला में न्याया. अनु.अधि.रा. मंडला के माध्यम से जांच प्रतिवेदन हेतु संबंधित प्रकरण भेजा गया है।

सरकार का प्रयास समाज के अंतिम छोर के व्यक्ति को लाभ दिलाना : मंत्री उड़के

मंडला, देशबन्धु। जिले में जल गंगा संवर्धन अभियान आप सबकी मेहनत, समर्पण और लोगों के सहयोग से ही सफल हुआ है। जन सहभागिता से इस अभियान में जन आंदोलन का रूप लिया। जिले में बड़े पैमाने पर जल संरचनाओं पर काम हुआ है। यह बात लोक स्वास्थ्य यांत्रिकी मंत्री श्रीमती संपत्तिया उड़के ने जिला योजना भवन में आयोजित धरती आबा अभियान एवं जल गंगा संवर्धन अभियान के समापन कार्यक्रम को संबोधित करते हुए कही। इस अवसर पर जिला पंचायत अध्यक्ष श्री संजय कुशराम, श्री प्रफुल्ल मिश्रा, जिला पंचायत सदस्य द्रय श्री शैलेश मिश्रा एवं श्री संदीप सिंह, श्री जयदत्त झा, जिला पंचायत सोईओ श्री श्रेयांश कुम्ट, एडीएम श्री राजेन्द्र सिंह, संयुक्त कलेक्टर श्री अरविंद सिंह मौजूद थे।

मंत्री श्रीमती उड़के ने कार्यक्रम में जल गंगा संवर्धन अभियान के बारे में बताते हुए कहा कि प्रधानमंत्री श्री नरेन्द्र मोदी के नेतृत्व में 30 मार्च से 30 जून तक चलने वाले इस अभियान का समापन अवश्य हो रहा है किन्तु इसके अंतर्गत की जाने वाली गतिविधियाँ सतत रूप से जारी रहनी चाहिए। प्रदेश में पहली बार जल गंगा संवर्धन अभियान में तकनीक के साथ बनाए गए खेत तालाब, कूप रिचार्ज पिट और अमृत सरोवर का सुखद परिणाम भी दिखने लगा है। मानसून की पहली ही बारिश में खेत तालाबों में पानी भरना शुरू हो गया है। इसके लिए उन्होंने जिला प्रशासन, जलदूत एवं जल सखियों को बधाई दी। मुख्यमंत्री डॉ. यादव के

नेतृत्व में बारिश की हर बूंद सहेजने, पुराने जल स्त्रोतों का पुनरुद्धार करने और जल संरक्षण के लिए नई संरचनाओं का निर्माण करने के लिए 90 दिनों तक जल गंगा संवर्धन अभियान चलाया गया। यह जल संरक्षण और पुनः उपयोग की दिशा में मील का पत्थर साबित होगा। जिले में इस अभियान के अंतर्गत जलदूत और जल दीर्घियां भी बनाई गई हैं। मुझे पूर्ण विश्वास है कि पानी बचाने के लिए यह जलदूत जल सुरक्षा के भी अग्रदूत बनेंगे। जिले में माय भारत पोर्टल पर 3700 वॉलेंटियर्स बनाए जाने का लक्ष्य दिया गया था, जिसके विरुद्ध 5588 वॉलेंटियर ने अपना रजिस्ट्रेशन करते हुए स्वयं को इस काम से जोड़ा है।

मंत्री श्रीमती उड़के ने बताया कि जिले की 9 विकासखंडों की ग्राम पंचायतों में पानी चैपाल का आयोजन किया। इसमें किसानों ने अपने गांव के खेतों, जल स्रोतों के संरक्षण, संवर्धन और पुरानी जल संरचनाओं के जीर्णोद्धार पर विचार विमर्श किया। इस अभियान की सफलता का सबसे बड़ा आधार है जनभागीदारी। सरकार, शासन-प्रशासन, समाजसेवी और प्रदेश के आमजन ने इस अभियान में सहभागिता निभाई है।

मंत्री श्रीमती उड़के ने कहा कि धरती आबा जनजातीय ग्राम उत्कर्ष अभियान (डीएजेजीएयू) भारत सरकार के प्रमुख मिशन हैं जो जनजातीय क्षेत्रों में समग्र विकास और लाभ संतुषि के लिए समर्पित हैं। इस अभियान का लक्ष्य सामाजिक बुनियादी ढाँचे, स्वास्थ्य, शिक्षा, आजीविका में

जिले में अब तक 331 मिमी वर्षा दर्ज

मंडला। मंडला जिले में एक जून से 30 जून तक की अवधि में औसत रूप से कुल 331 मिमी वर्षा दर्ज की गई है। 30 जून की सुबह तक बीते 24 घंटे में जिले में औसतन 13.4 मिमी वर्षा दर्ज की गई है। इस दिन तहसील मंडला में 11.4 मिमी, नैनपुर में 40.2 मिमी, बिछिया में 13.8 मिमी, निवास में 3.8 मिमी, घुघरी में 5.6 मिमी, नारायणगंज में 6.1 मिमी वर्षा आंकी गई है।

अधीक्षक भू- अभिलेख से प्राप्त जानकारी के अनुसार 30 जून तक तहसील मंडला में 468.8 मिमी, नैनपुर में 390.6 मिमी, बिछिया में 257.4 मिमी, निवास में 307.7 मिमी, घुघरी में 261.2 मिमी, नारायणगंज में 305.5 मिमी वर्षा आंकी गई है। इसी अवधि में पिछले वर्ष जिले में औसतन 110.3 मिमी वर्षा हुई थी।

भाजपा की तानाशाही और साजिश का पर्दाफाश: जीतू पटवारी

मंडला, देशबन्धु। जिला कांग्रेस कमेटी मंडला प्रदेश अध्यक्ष श्री जीतू पटवारी के खिलाफ 26 जून 2025 की अशोकनगर में दर्ज फर्जी श्‍ की कड़े शब्दों में निंदा करती है। यह श्‍ न केवल ठश्‍च की तानाशाही और विपक्ष को कुचलने की साजिश को उजागर करती है, बल्कि पीड़ितों की आवाज को दबाने और मच्चाई को झूठ के नीचे दफन करने की उनकी घिनौनी रणनीति का जीता-जागता सबूत है। ठश्‍च और मोहन यादव सरकार का यह कृत्य लोकतंत्र पर काला धब्बा है, जिसे मध्‍यप्रदेश की जनता कभी माफ नहीं करेगी।

मामले का सच: एफआईआर की साजिश उजागर—पूरा मामला अशोकनगर जिले के मूड्रा बरवाह गांव का है, जहाँ 10 जून 2025 को गजराज लोधी और रघुराज लोधी ने आरोप लगाया कि स्थानीय सरपंच के पति और उनके माथियों ने उनकी मोटरसाइकिल छीनी, उनके साथ मारपीट की, और अमानवीय रूप से उन्हें मानव मल खाने के लिए मजबूर किया। इस गघन्य अपराध की शिकायत लेकर पीड़ितों ने उसी दिन, 10 जून 2025 को जनसुनवाई कार्यक्रम में अशोकनगर कलेक्टर से मुलाकात की, लेकिन उनकी शिकायत पर कोई कार्रवाई नहीं हुई। इस घटना की गंभीरता को देखते हुए, यह मामला 11 जून 2025 को पत्रिका अखबार के पहले पन्ने पर प्रमुखता से छपा, जिसमें मल खिलाने और पीड़ितों में से एक के आत्मदाह की कोशिश की खबर ने पूरे प्रदेश में मनमनी फैला दी। यह खबर ठश्‍च सरकार और स्थानीय प्रशासन की निष्क्रियता को उजागर करनी थी।

जनसुनवाई में कलेक्टर से शिकायत की मीडिया में चर्चा के 10 दिन बाद, यानी 25 जून 2025 को, पीड़ितों ने मध्‍यप्रदेश कांग्रेस अध्यक्ष श्री जीतू पटवारी ने ओरछा में मुलाकात की। यह म्‍हट करता है कि पीड़ितों ने स्वयं अपनी शिकायत को पहलके कलेक्टर और फिर मीडिया के सामने उठाया था, और श्री पटवारी के कहने पर उन्होंने कोई आरोप नहीं लगाए। एक जिम्मेदार नेता के रूप में, श्री पटवारी ने तुरंत अशोकनगर कलेक्टर से फोन पर बात की और इस मामले के 8 दिनों के भीतर कार्रवाई की मांग की। इस बातचीत के दौरान कलेक्टर ने भी पुष्टि की कि पीड़ितों के आरोप उन्हें 10 जून 2025 को जनसुनवाई में प्राप्त हुए थे। श्री पटवारी ने पीड़ितों के बयान और कलेक्टर से बातचीत का वीडियो उसी दिन सोशल मीडिया पर साझा किया, जो वायरल हो गया। इस वीडियो ने एक बार फिर स्थानीय



फर्जी एफआईआर की कड़ी निंदा

पुलिस की निष्क्रियता और प्रशासन की विफलता को उजागर किया।

लेकिन, ठश्‍च की सत्ता की भूख और विपक्ष के प्रति उनकी घृणा ने इस मामले को एक शर्मनाक मोड़ दे दिया। 26 जून 2025 को, पीड़ितों ने कलेक्टर को शपथ पत्र देकर अपने बयान में पलट गए और दावा किया कि उन्होंने श्री पटवारी के कहने पर आरोप लगाए। इसके आधार पर मुंगावली पुलिस ने उसी दिन श्री पटवारी के खिलाफ फर्जी श्‍ दर्ज की,जिसमें उन पर जातिगत वैमनस्‍य फैलाने का बेबुनियाद आरोप लगाया गया। यह साफ है कि पीड़ितों को डराया-धमकाया गया और सत्ताधारी दल के दबाव में उन्हें झूठ बयान देने के लिए मजबूर किया गया।

भाजपा की तानाशाही और लोकतंत्र पर हमला—11 जून 2025 को मीडिया में इस मामले के उजागर होने और 10 जून 2025 को कलेक्टर के समक्ष शिकायत दर्ज होने के बावजूद ठश्‍च सरकार ने पीड़ितों को न्याय देने के बजाय मामले को दबाने की कोशिश की। श्री पटवारी द्वारा 25 जून 2025 को इस मुद्दे को फिर से उठाए जाने पर ठश्‍च ने अपनी साजिश को और तेज कर दिया। यह दावा कि श्री पटवारी ने पीड़ितों को उकसाया, पूरी तरह निराधार है, क्योंकि पीड़ितों ने 10 दिन पहले ही अपनी शिकायत कलेक्टर और मीडिया के सामने रख दी थी। कलेक्टर ने भी पटवारी से बातचीत में पीड़ितों के आरोपों की पुष्टि की थी। यह पहली बार नहीं है जब ठश्‍च ने विपक्षी नेताओं को बदनाम करने और सच्चाई को दबाने के लिए इस तरह की साजिश रची हो। मोहन यादव सरकार की यह कर्तूत उनकी हताशा और

शासनकाल में हुए हैं। वीरगंगा रानी दुर्गावती ने जनकल्याण की दिशा में यह सार्थक पहल की थी। इसकी झलक हमें जबलपुर और उसके आसपास बनाए गए ताल-तालाबों के रूप में दिखाई देती है। प्रदेश सरकार ने इस दिशा में जल गंगा संवर्धन अभियान की शुरूआत की। इसके अंतर्गत प्राचीन जल संरचनाओं के पुनरुद्धार के कार्य किए गए। साथ ही नवीन जल संरचनाओं का भी निर्माण किया गया। इन जल संरचनाओं के निर्माण से निश्चित ही क्षेत्र की तस्वीर बदलेगी और किसानों के आर्थिक उन्नति के द्वार खुलेंगे।

इस अवसर पर श्री प्रफुल्ल मिश्रा, श्री संदीप सिंह, श्री शैलेश मिश्रा, श्री संदीप सिंगौर ने भी अपने विचार व्यक्त करते हुए अभियान के बारे में जानकारी प्रदान की। कार्यक्रम में मंत्री श्रीमती उड़के एवं अन्य अतिथियों द्वारा जल गंगा संवर्धन अभियान में उत्कृष्ट कार्य करने वाले व्यक्तियों को प्रशस्ति पत्र प्रदान किए। साथ ही धरती आबा अभियान के अंतर्गत लगाए गए शिविर में बनाए गए नवीन आधार कार्ड एवं आयुष्मान कार्ड भी वितरित किए गए। कार्यक्रम के उपरांत वॉश ऑन व्हील्स, स्वच्छता सathियों को हरी झंडी दिखाकर रवाना किया गया। जिला योजना भवन परिसर में विभिन्न विभागों द्वारा धरती आबा अभियान अंतर्गत शिविर भी लगाए गए। कार्यक्रम में मुख्यमंत्री डॉ. मोहन यादव की मौजूदगी में खंडवा में आयोजित राज्य स्तरीय कार्यक्रम का लाईव प्रसारण देखा व सुना गया।

प्रमुख अभियंता की तथ्यात्मक रिपोर्ट में शिकायत पाई गई निराधार

मंडला, देशबन्धु। प्रमुख अभियंता लोक स्वास्थ्य यांत्रिकी बालाघाट ने जल जीवन मिशन के संबंध में प्राप्त शिकायत का परीक्षण कर बताया कि शिकायतकर्ता श्री किशोर समरीते द्वारा लगाए गए सभी आरोप तथ्यहीन, मनगढ़ंत और दुर्भावनापूर्ण हैं। शिकायत में कोई भी साक्ष्य संलग्न नहीं किए गए थे, बल्कि सूचना के अधिकार के तहत विभागीय अधिकारी द्वारा पूर्व में भेजे गए पत्र को ही आधार बनाया गया।

प्रमुख अभियंता ने स्पष्ट किया कि बालाघाट खंड के कार्यपालन यंत्री द्वारा स्वयं शिकायतकर्ता को यह जानकारी दी गई थी कि जल जीवन मिशन अंतर्गत किसी भी प्रकार की अनियमितता नहीं हुई है। इसके बावजूद उन्होंने जानकारीयों को तोड़-मरोड़कर सार्वजनिक शिकायत के रूप में प्रस्तुत किया गया, जिसमें कोई नया तथ्य या प्रमाण नहीं है। प्रमुख अभियंता कार्यालय ने स्पष्ट किया कि जल जीवन मिशन की योजनाओं का क्रियाव्ययन फील्ड स्तर पर किया जाता है तथा भुगतान भी स्थानीय खंड

जिला कांग्रेस कमेटी मंडला इस साजिश की कड़े शब्दों में निंदा करती है और निम्नलिखित मांग करती है।

- निष्पक्ष जांच**– इस मामले की स्वतंत्र और निष्पक्ष जांच हो, जिसमें पीड़ितों के दोनों बयानों (10 जून 2025 की शिकायत और 26 जून 2025 के शपथ पत्र) की गहन जांच की जाए। यह पता लगाया जाए कि पीड़ितों पर किस तरह का दबाव डाला गया।
- एफआईआर रद्द हो**– श्री जीतू पटवारी के खिलाफ 26 जून 2025 को दर्ज फर्जी श्‍ को तत्काल रद्द किया जाए और इस साजिश के लिए जिम्मेदार लोगों के खिलाफ कार्रवाई हो।
- पुलिस की जवाबदेही**– मुंगावली पुलिस की संदिग्ध भूमिका की जांच हो और सत्ताधारी दल के दबाव में काम करने वाले अधिकारियों को दंडित किया जाए।
- पीड़ितों को सुरक्षा**–पीड़ितों को सुरक्षा और कानूनी सहायता प्रदान की जाए ताकि वे बिना डर के मचाई बता सकें।
- जनता के नाम संदेश**–मध्‍यप्रदेश की जागरूक जनता से अपील है कि वह ठश्‍च की इस साजिश को पहचाने और सच्चाई के लिए एकजुट हो। 11 जून 2025 को पत्रिका अखबार में इस मामले के उजागर होने और 10 जून 2025 को कलेक्टर के समक्ष शिकायत दर्ज होने के बावजूद ठश्‍च ने पीड़ितों को न्याय देने के बजाय विपक्ष को बदनाम करने की साजिश रची। यह तथ्‍य कि पीड़ितों ने श्री पटवारी से मिलने से 10 दिन पहले ही अपनी शिकायत सार्वजनिक कर दी थी, और कलेक्टर ने भी उनके आरोपों की पुष्टि की थी, यह साबित करता है कि श्री पटवारी ने केवल पीड़ितों की आवाज को बुलंद किया। यह लड़ाई केवल श्री जीतू पटवारी की नहीं, बल्कि हर उस व्यक्ति की है जो अन्याय के खिलाफ आवाज उठाता है। ठश्‍च की तानाशाही और दमनकारी नीतियों के खिलाफ मध्‍यप्रदेश कांग्रेस और श्री जीतू पटवारी मजबूती से डटकर मुकाबला करेंगे। हम सच्चाई को सामने लाने और पीड़ितों को न्याय दिलाने के लिए हर संभव प्रयास करेंगे।
- भाजपा को चेतावनी**–भाजपा को चेतावनी है कि वह अपनी माजिशों और तानाशाही मे बाज आए। मध्‍यप्रदेश की जनता सब देख रही है और समय आने पर इसका जवाब देगी। आपका मत्ता की हनक और दबाव की राजनीति ज्यादा दिन नहीं चलेगी। सच्चाई की जीत होगी, और मध्‍यप्रदेश का लोकतंत्र इस साजिश को परास्त करेगा।